

Fesoasoani ki Akoakoga Pasifika i taimi o te COVID-19

PACIFIC EDUCATION INNOVATION FUND – ROUND 2

Te Minisituli o Akoakoga e manakogina ne ia ne fakatagi tau tupe ke fesoasoani ki fanau Pasifika mo kāiga ke tumau te sala o te manuia tau akoakoga kae ke mafai foki o fakatakavale a faigataga ko aumai ne te COVID-19.

Pacific Education Innovation Fund

I te 2021, a tino e fai ne latou akoakoga, koga e fai iei a akoakoga, potukau a komiuniti, fakapotopotoga e galue fakapitoa, tino fai sukesukega mo tino 'poto mai soose koga o Aotearoa e mafai o akai ke tali atu ki manakoga tau te olaga 'lei i koga e nofo iei pela foki mo te kalikilame o fanau Pasifika i akoakoga mo olotou kāiga kola ne fakamafua mai kae/io me ko pokotia aka ne te COVID-19 i feitu e mafai o foou kae fakaoga alaga tupe fesoasoani konei e lua:

1. Faifaiga foou i feitu tau te 'gana Pasifika fakatasi mo se 'gana aka pela foki mo te fakamalosiga o te 'gana i loto i akoakoga kamata io me ko akoga; io
2. Faifaiga masani i auala foou ke tauga tonu mo manakoga tau te olaga 'lei mo te kalikilame e tau atu ki akoakoga Pasifika.

Ne vaega polotieki pefea e mafai o fakatupe?

Matou e 'sala ki auala kola e se ko te masani, e galue fakatasi kae 'kese foki i te avatuga o akoakoga ki fanau Pasifika i akoakoga mo olotou kāiga kola ka fakafoliki ei a pokotiaga o te COVID-19 ki olotou akoakoga, e aofia iei:

- » e sala kese kae e fakapitoa a fakatokaga tau fakaakoako atu mo te tauloto tau Pasifika mo fanau Pasifika i akoakoga mo olotou kāiga;
- » faitega io me ko te fakalauefaga o kope fai galuega o te kalikilame tela e sala kese mo potukau o fanau Pasifika i akoakoga mo olotou kāiga;
- » polokalame io me ko polotieki kola e fakasaga tonu ki manakoga e seki fakataunu i feitu tau te akoakoga pena foki mo te olaga 'lei ne Pasifika mo Pasifika; mo
- » polotieki kola e faite i luga i te iloa, poto, iloga, 'gana, mo tuu Pasifika.

E tala mafea ki fakatagi?

Fakatagi ki te Pacific Education Innovation Fund e tala i te po 10 o Mati 2021 ki te po 26 o Apelila 2021.

Kooi e mafai o fakatagi atu?

- » Potukau io me ne sui ki akoga kamata, akoga mo/ io me ko fakapotopotoga o akoakoga lasaga tolu. E mafai o aofia iei:
 - » Potukau o tamaliki akoga e isi se sokoga ki se akoga, fakapotopotoga o akoakoga lasaga tolu io me se potukau i te komiuniti io me se fakapotopotoga
 - » Potukau o matua mo kāiga e isi se sokoga ki se akoga, fakapotopotoga o akoakoga lasaga tolu io me se potukau i te komiuniti io me se fakapotopotoga
 - » Se Kāhui Ako e sui ne ia se potukau o akoga, akoga kamata fakatasi mo/io me ko akoga lasaga tolu
- » Potukau mai komiuniti mo fakapotopotoga e aofia iei a potukau i lotu.
- » Tino fai sukesukega mo tino poto e 'kau atu ki se akoga lasaga tolu io me se matagaluega fai sukesukega.
- » Akoakoga mo fakapotopotoga fakapitoa mo feitu fesoasoani ki tino.

